



જનસંપર્ક અધીકારી દ્વારા  
પોલીસ કમિશનરશ્રીની કચેરી, અમદાવાદ શહેર  
ટેલીફોન નંબર ૨૫૬૩૩૩૩૩



કંટ્રોલરૂમ ટેલી.નં. ૨૫૬૩૦૧૦૦, ૨૫૬૩૦૨૦૦, ૨૫૬૩૦૪૦૦ ફેક્સ: ૨૫૬૩૦૬૦૦

તા.૧૭/૧૧/૨૦૧૮ શનિવાર

### અમદાવાદ શહેર પોલીસ સમાચાર

#### નશાબંધી તથા જુગારધારા હેઠળ ઝડપાયા:-

સમાચાર યાદી નં.૨૨૪૨/૧૮

શહેર પોલીસે ગઈકાલે નશાબંધી ધારા હેઠળ ૬૮ કેસ કરી, ૬૪ વ્યક્તિઓને ઝડપી, ૧૯૨ લીટર દેશી દારૂ કબજે કર્યો હતો. તેમજ જુગારધારા હેઠળ ૦૩ કેસ કરી ૦૪ વ્યક્તિઓને ઝડપી રોકડ રૂપિયા ૭,૨૨૫/- અને જુગારના સાધનો કબજે કર્યા હતા.

#### તકેદારીના પગલા હેઠળ ઝડપાયા:-

સમાચાર યાદી નં.૨૨૪૩/૧૮

શહેર પોલીસે ગઈકાલે તકેદારીના પગલા હેઠળ સી.આર.પી.સી.૧૦૭,૧૦૯,૧૧૦,૧૫૧ મુજબ કુલ ૧૯૧ વ્યક્તિઓની અટકાયત કરી હતી. તેમજ પ્રોહી-૯૩ મુજબ ૩૪ વ્યક્તિઓની અને પાસા હેઠળ ૦૮ વ્યક્તિઓની અટકાયત કરી હતી.

#### છેતરપિંડીની ફરીયાદ:-

સમાચાર યાદી નં.૨૨૪૪/૧૮

વસ્ત્રાપુર: રેવારામ લાલારામ ભોભી (ઉ.વ.૩૨) (રહે. પુરુષોત્તમનગર સોસાયટી નવા વાડજ નારણપુરા) એ તા.૧૬/૧૧/૧૮ નારોજ વસ્ત્રાપુર પોલીસ સ્ટેશન ખાતે ફરીયાદ નોંધાવી છે કે તા.૧૦/૦૯/૧૮ થી તા.૧૨/૧૧/૧૮ સુધીના સમયગાળા દરમ્યાન આરોપી અરવિંદભાઈ છત્રાજી પ્રજાપતિ (રહે. હેપ્પી હોમ ફ્લેટ ઇટલી ચાર રસ્તા મણીનગર રેલવે સ્ટેશન પાછળ મણીનગર) એ રેવારામ ભોભીને વિશ્વાસ અને ભરોસો આપી ઓડાના મકાન અપાવવાનું કહી અરજી ફોર્મ ભરી આઈ.ડી પૂરૂ મેળવી રોકડ રૂપિયા ૫૦,૦૦૦/- લઈ તેમજ તે બદલ પહોંચ તથા સિક્યુરીટી પેટે ચેક આપી, મકાન નહીં અપાવી તેમજ લીધેલ નાણા પરત નહીં આપી વિશ્વાસઘાત અને છેતરપિંડી કરી છે. આ ગુનાની તપાસ હે.કો.શ્રી જ્ઞેશીંગભાઈ હમિરભાઈ ચલાવે છે.

#### ઘરફોડ ચોરી:-

સમાચાર યાદી નં.૨૨૪૫/૧૮

નિકોલ: બાબુભાઈ અમથાભાઈ નાથી (રહે.ગીતાપાર્ક નારાયણનગર ખોડીયારનગર નિકોલ) એ નિકોલ પોલીસ સ્ટેશન ખાતે ફરીયાદ નોંધાવી છે કે તા.૧૫/૧૧/૧૮ રાતના ૮/૧૫ થી તા.૧૬/૧૧/૧૮ સવારના ૯/૦૦ વાગ્યા દરમ્યાન પોતાના મકાનના દરવાજાનો નકુચો તોડી, અજાણી વ્યક્તિ ઘરમાં પ્રવેશ કરી તીજોરીમાંથી સોનાનું નેકલસ કિંમત રૂપિયા ૬૦,૦૦૦/-, સોનાનું લોકેટ કિંમત રૂપિયા ૧૨,૦૦૦/- સોનાની વિટી નંગ-૩ કિંમત રૂપિયા ૭,૦૦૦/-, સોનાની લકી કિંમત રૂપિયા ૫,૦૦૦/- તથા ચાંદીના છડા કિંમત રૂપિયા ૧,૫૦૦/- અને રોકડ રૂપિયા ૧,૫૦,૦૦૦/- મળી કુલ રૂપિયા ૨,૩૫,૫૦૦/- મતાની ચોરી કરી લઈ ગઈ છે. આ ગુનાની તપાસ પો.સ.ઇ.શ્રી એચ.બી.ઝાલા ચલાવે છે.

**નિકોલ:** વલ્લભભાઈ ધરમશીભાઈ પટેલ (રહે.ચાણકીય સોસાયટી સ્વામીનારાયણ સોસાયટી પાછળ નિકોલ ગામ રોડ નિકોલ) એ તા.૧૬/૧૧/૧૮ નારોજ નિકોલ પોલીસ સ્ટેશન ખાતે ફરીયાદ નોંધાવી છે કે તા.૮/૧૧/૧૮ રાતના ૧૦/૦૦ થી તા.૧૬/૧૧/૧૮ કલાક ૨/૩૦ વાગ્યા દરમ્યાન નિકોલ મુક્તીધામ કૈલાસધામ રો હાઉસ એ-૦૮ ખાતે આવેલ વલ્લભભાઈના પુત્રના મકાનના દરવાજાનું તાળુ ડુપ્લીકેટ ચાવીથી ખોલી, અજાણી વ્યક્તિ ધરમાં પ્રવેશ કરી, રોકડ રૂપિયા ૭૦,૦૦૦/-, મંગળસુત્ર કિંમત રૂપિયા ૧૦,૦૦૦/-, સોનાની ચેઇન કિંમત રૂપિયા ૧૦,૦૦૦/-, સોનાની વિટી નંગ-૦૨ તથા સોનાના પેડલ નંગ-૦૧, એક જોડી સોનાની બુટી જે તમામ કિંમત રૂપિયા ૧૦,૦૦૦/- તથા એક જોડી ચાંદીના છડા અને ચાંદીના કડા કિંમત રૂપિયા ૫૦૦/- મતાની ચોરી કરી લઈ ગઈ છે. આ ગુનાની તપાસ પો.સ.ઇ.શ્રી પી.જે.ખાંટ ચલાવે છે.

**ચોરી:-**

**સમાચાર યાદી નં.૨૨૪૬/૧૮**

**ખોખરા:** પનીર સેલ્વમ શેખરભાઈ નાયકર (રહે.આરતીનગર વિભાગ-૧ પ્રીયા સિનેમા સામે એ.એમ.ટી.એસ ડેપો પાછળ હાટકેશ્વર) એ તા.૧૬/૧૧/૧૮ નારોજ ખોખરા પોલીસ સ્ટેશન ખાતે ફરીયાદ નોંધાવી છે કે તા.૦૫/૧૧/૧૮ રાતના ૧૧/૩૦ થી તા.૦૬/૧૧/૧૮ કલાક ૦૮/૦૦ વાગ્યા દરમ્યાન પોતાના ખુલ્લા મકાનમાં અજાણી વ્યક્તિ પ્રવેશ કરી આઈફોન કંપનીના મોબાઈલ નંગ-૨ કિંમત રૂપિયા ૧૪,૦૦૦/- , ઈન્ટેક્સ કંપનીનો મોબાઈલ ફોન નંગ-૧ કિંમત રૂપિયા ૫૦૦/-, લેનોવો કંપનીનું લેપટોપ નંગ-૧ કિંમત રૂપિયા ૨૦,૦૦૦/-, પોર્ટેબલ હાર્ડડીસ્ક નંગ-૧ કિંમત રૂપિયા ૨૦૦૦/-, તેમજ અગત્યના ડોક્યુમેન્ટ મળી કુલ રૂપિયા ૩૮,૫૦૦/- મતાની ચોરી કરી લઈ ગઈ છે. આ ગુનાની તપાસ પો.સ.ઇ.શ્રી એચ.બી.પરમાર ચલાવે છે.

**નિકોલ:** પ્રવીણકુમાર પ્રસન્નકુમાર ઇરવા (રહે.યશ ફ્લોરા એસ-૧૦૨ હરીદર્શન ચાર રસ્તા પાસે શેલબી પાછળ નરોડા) એ નિકોલ પોલીસ સ્ટેશન ખાતે ફરીયાદ નોંધાવી છે કે તા.૧૫/૧૧/૧૮ રાતના ૮/૦૦ થી ૧૧/૦૦ વાગ્યા દરમ્યાન સુપ્રીયા-૨ ઓનેસ્ટ ભાજીપાઉ આગળ પાર્કિંગમાં પાર્ક કરેલ પોતાની ઇક્કો કારના દરવાજાનો કાચ તોડી, અજાણી વ્યક્તિ ગાડીની પાછળ સીટમાંથી સોનાનો પાટલો નંગ-૧ કિંમત રૂપિયા ૮૦,૦૦૦/-, કાનના બે જુમખા કિંમત રૂપિયા ૧,૨૦,૦૦૦/-, લેડીઝ ઘડીયાળ કિંમત રૂપિયા ૫,૫૦૦/-, રોકડ રૂપિયા ૨,૫૦૦/- તથા અગત્યના દસ્તાવેજો મળી કુલ રૂપિયા ૨,૦૮,૦૦૦/- મતાની ચોરી કરી તેમજ ગાડી કાચ તોડી રૂપિયા ૩,૦૦૦/- નું નુકશાન કર્યું છે. આ ગુનાની તપાસ પો.સ.ઇ.શ્રી એચ.વી.છાસટીયા ચલાવે છે.

**સોનાનો દોરો ખેચી તોડી લઈ ગયા :**

**સમાચાર યાદી નં.૨૨૪૭/૧૮**

**નવરંગપુરા:** મુબસ્સીરાબાનુ વા/ઓ મુશીરએહમદ કુરેશી (ઉ.વ.૨૪) (રહે.નવાવાસ કુરેશી મેડીકલ પાસે મીરઝાપુર) તા.૧૬/૧૧/૧૮ બપોરના ૨/૧૫ વાગ્યાના સુમારે નવરંગપુરા મીઠાખળી બગીચા પાસે અમદાવાદ મોટર્સ સામેથી પસાર થઈ રહ્યા હતા ત્યારે એક કાળા રંગની પેશન મોટર સાયકલ ઉપર આવેલ બે પુરૂષ મુબસ્સીરાબાનુ કુરેશીના ગળામાંથી સોનાની ચેઇન કિંમત રૂપિયા ૪૦,૦૦૦/- ખેચી તોડી ઝુટવી લઈ નાસી ગયા હતા. આ અંગેની ફરીયાદ મુબસ્સીરાબાનુ કુરેશીએ નવરંગપુરા પોલીસ સ્ટેશન ખાતે નોંધાવી છે. આ ગુનાની તપાસ પો.સ.ઇ.શ્રી એ.એચ.કાજી ચલાવે છે.

**ઈસનપુર:** ઉમંગભાઈ ગજાનંદભાઈ ગિલ્ડર (રહે.છગનલાલ પાર્ક મંગલેશ્વર મહાદેવ પાસે ઇસનપુર) એ ઇસનપુર પોલીસ સ્ટેશન ખાતે ફરીયાદ નોંધાવી છે કે તા.૧૫/૧૧/૧૮ રાતના ૯/૧૫ વાગ્યાના સુમારે એક મોટર સાયકલ ઉપર આવેલ બે પુરુષ (૨૫ થી ૩૦ વર્ષના આશરના) પોતાના રહેણાંકની સોસાયટીના દરવાજાની અંદર રોડ ઉપરથી ઉમંગભાઈના બા નિલાબહેનના ગળામાંથી સોનાનો દોરો કિંમત રૂપિયા ૨૦,૦૦૦/- ખેચી તોડી લઈ નાસી ગયા હતા. આ ગુનાની તપાસ પો.ઇ.શ્રી એન.એમ.પટેલ ચલાવે છે.

આત્મહત્યા :-

સમાચાર યાદી નં.૨૨૪૮/૧૮

**અમરાઈવાડી:** પ્રતાપસિંગ અમરસિંગ બારડ (ઉ.વ.૪૦) (રહે. ગોપાલનગર અંબાજી માતાના ખાયામાં હાટકેશ્વર રોડ અમરાઈવાડી) એ બેકારીથી કંટાળી તા.૧૫/૧૧/૧૮ બપોરના ૩/૦૦ વાગ્યાના સુમારે પોતાના ઘરે ઝેરી ગોળી ખાઈ લીધી હતી. સારવાર માટે તેમને એલ.જી.હોસ્પિટલમાં દાખલ કરવામાં આવ્યા હતા. જ્યાં સારવાર દરમ્યાન રાતના ૧૧/૩૦ વાગે તેમનું મૃત્યુ નિપજ્યું હતું. આ અંગે અમરાઈવાડી પોલીસે અકસ્માત મોત નોંધી આ અંગેની તપાસ હે.કો.શ્રી મુકેશભાઈ જીવણભાઈ ચલાવે છે.

નાયબ પોલીસ કમિશનર,  
કંટ્રોલરૂમ, અ'વાદ શહેર.  
પોલીસ કમિશનર વતી.